

म.जी.प्रा.च्या आस्थापनेवरील कर्मचाऱ्यांना
जिल्हा परिषदा मध्ये सामावून घेणे विषयी
कोअर ग्रुप गठीत करणेबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक : जिपआ-२००७/प्र.क्र.१७०/भाग-१/पापु-२३

मंत्रालय, मुंबई ४०० ०३२,

दिनांक ०६ डिसेंबर, २००७

- वाचा : १) शासन निर्णय, पाणी पुरवठा व स्वच्छता विभाग क्र. ग्रापापु १०००/ प्र.क्र.१०७
(५)/पापु-०७, दिनांक १४ नोव्हेंबर, २००० व
दिनांक ३१ मार्च, २००३.
२) शासन निर्णय, पाणी पुरवठा व स्वच्छता विभाग क्र. ग्रापापु १०००/
प्र.क्र.१०७ (६)/पापु-०७, दिनांक २२ नोव्हेंबर, २०००.

प्रस्तावना :

महाराष्ट्र जीवन प्राधिकरणाच्या पुनर्गठनाच्या अनुषंगाने व म.जी.प्रा.कडील
विभाग व उपविभाग जिल्हा परिषदांकडे हस्तांतरित करण्यात आल्यामुळे अतिरिक्त ठरणाऱ्या
अधिकारी / कर्मचारी यांना संबंधित जिल्हा परिषदांमध्ये किंवा शासनाच्या अन्य विभागामध्ये
सामावून घेण्याबाबत मा.मंत्री.(ग्राम विकास), यांच्या अध्यक्षतेखाली दिनांक १६ नोव्हेंबर, २००७
रोजी बैठक घेण्यात आली.

या बैठकीनंतर महाराष्ट्र जीवन प्राधिकरणाच्या आस्थापनेवरील अतिरिक्त
कर्मचाऱ्यांना जिल्हा परिषदा किंवा इतर शासकीय विभागांमध्ये सामावून घेण्याबाबतची
कार्यवाही करण्यासाठी पाणी पुरवठा व स्वच्छता विभागाच्या स्तरावर कोअर ग्रुपची स्थापना
करण्याचा निर्णय शासनाच्या विचाराधीन होता.

शासन निर्णय :

महाराष्ट्र जीवन प्राधिकरणाच्या आस्थापनेवर असलेल्या अतिरिक्त अधिकारी
व कर्मचारी वर्ग जिल्हा परिषदांमध्ये किंवा शासनाच्या अन्य विभागामध्ये कायम स्वरूपा
सामावून घेण्याबाबतची कार्यवाही करण्यासाठी शासन पुढील प्रमाणे कोअर ग्रुपची स्थापना
करण्यास या शासन निर्णयान्वये मंजुरी देत आहे.

- | | |
|--|--------------|
| १. उपसचिव, (पाणी पुरवठा व स्वच्छता विभाग) | - अध्यक्ष |
| २. उपसचिव, (ग्राम विकास) | - सदस्य |
| ३. उपसचिव, (वित्त विभाग) (अतिरिक्त संवर्ग कक्ष) | - सदस्य |
| ४. उपसचिव, (सामान्य प्रशासन विभाग)(का.१२) | - सदस्य |
| ५. मुख्य प्रशासकीय अधिकारी (महाराष्ट्र जीवन प्राधिकरण) | - सदस्य |
| ६. कक्ष अधिकारी (का-२३) | - सदस्य सचिव |

२. सदर कोअर ग्रुपने जिल्हा परिषदांमध्ये प्रतिनियुक्तीवर कार्यरत असणाऱ्या महाराष्ट्र
जीवन प्राधिकरणाकडील कर्मचाऱ्यांचा व म.जी.प्रा.कडील आर्थिक शिस्त व प्रशासकीय

कारणांमुळे बंद करण्यात आलेल्या किंवा त्या प्रक्रियेत असणा-या विभाग व उपविभागांमधील अतिरिक्त ठरणा-या कर्मचा-यांचा तसेच रुपांतरीत अस्थायी व स्थायी आस्थापनेवरील कर्मचा-यांचा आढावा घेऊन या कर्मचा-यांना जिल्हा परिषदा किंवा शासनाच्या इतर विभागांमध्ये सामावून घेण्याविषयी सर्वंकष अहवाल तयार करून तो शासनास पुढील एका महिन्यात सादर करावा.

3. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७१२०७१७२७०५००१ असा आहे.

महाराष्ट्राचे राज्यपाल यांच्या आदेशानुसार व नावाने.

जि.व.वा.चौरे

(जाई तु.वा.चौरे)

कक्ष अधिकारी, महाराष्ट्र शासन.

प्रति,

- १) उप सचिव, पाणी पुरवठा व स्वच्छता विभाग
- २) उप सचिव, वित्त विभाग.
- ३) उप सचिव, सामान्य प्रशासन विभाग.
- ४) उप सचिव, ग्राम विकास व जलसंधारण विभाग.
- ५) वि.का.अ. तथा मुख्य अभियंता, पाणी पुरवठा व स्वच्छता विभाग
- ६) अवर सचिव, (का.-१५) पाणी पुरवठा व स्वच्छता विभाग
- ७) संचालक, भुजल सर्वेक्षण व विकास यंत्रणा, पुणे
- ८) मुख्य प्रशासकीय अधिकारी, महाराष्ट्र जीवन प्राधिकरण, मुंबई
- ९) कक्ष अधिकारी, पाणी पुरवठा व स्वच्छता विभाग (का.-२३)
- १०) संगणक कक्ष, पाणी पुरवठा व स्वच्छता विभाग
- ११) प्रधान सचिव, (पाणी पुरवठा व स्वच्छता विभाग) यांचे स्वयंसहाय्यक,
- १२) निवड नस्ती, पाणी पुरवठा व स्वच्छता विभाग (का.-२३)